



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 31-08-2023



ஏன் பதறுகிறார் பழனிசாமி?

‘கொடநாடு’ என்று சொன்னாலே ‘கொல நடுக்கம்’ ஏற்படுகிறது பழனிசாமிக்கு. அதிகமாகப் பதறுகிறார் பழனிசாமி. எதற்காக அவர் பதற வேண்டும்?

‘எனக்குத் தெரிந்த உண்மைகளைச் சொல்லத் தயார்’ என்று என்றாவது சி.பி.சி.ஐ.டி. வாசலுக்கு அவர் வந்திருந்தால் அவரை நம்பலாம். ஆனால், அவரது பதற்றமே அவர் மீதான சந்தேகத்தை அதிகப்படுத்துகிறது.

ஜெயலலிதாவின் கார் ஓட்டுநரான கனகராஜின் அண்ணன் தனபால் ஊடகங்களுக்கு பேட்டி அளித்துள்ளார். அந்தப் பேட்டியைப் பார்த்ததும் பழனிசாமியின் பிபி எகிறுகிறது.

“கொடநாடு கொலை, கொள்ளை, மர்ம மரணங்கள் தொடர்பாக எடப்பாடி பழனிசாமியிடம் விசாரணை நடத்த வேண்டும். கொடநாட்டில் இருந்து 5 பைகள் நிறைய ஆவணங்களை எடுத்து தம்பி கனகராஜ் கொண்டு வந்தார். பெருந்துறையில் வைத்து அதனை என்னிடம் காண் பித்தார். அதில், 3 பை சாங்கிரிக்கும், 2 பை சேலத்திற்கும் எடுத்து தம்பி எடுத்துச் சென்று கொடுத்தார். அப்போது சயானும் உடனிருந்தார். எடப்பாடி பழனிசாமி சொல்லித்தான் இதனை எடுத்து தம்பி செய்தார். ஆனால் எடுத்து தம்பியை பலிகடாவாக்கி விட்டனர். தற்போது எடுத்து உயிருக்கும் ஆபத்து ஏற்பட்டுள்ளது. எனவே போலீஸ் பாதுகாப்பு வழங்க வேண்டும்” என்று கேட்கிறார் கனகராஜின் அண்ணன் தனபால். இவர் சொல்வது உண்மையோ பொய்யோ நமக்குத் தெரியாது. பழனிசாமிக்குத்தான் தெரியும். அவர்தான் முழு உண்மையைச் சொல்ல வேண்டும்.

ஆனால் பழனிசாமி அந்த உண்மையைச் சொல்லவில்லை. ‘கனகராஜுக்கும் எனக்கும் எந்த சம்பந்தமும் இல்லை. கொடநாடு வீட்டுக்குள் அவரை நான் அனுப்பவில்லை. கனகராஜ் எந்தப் பையையும் கொண்டு வந்து என்னிடம் தரவில்லை. இதை எந்த இடத்திலும் சொல்ல நான் தயாராக இருக்கிறேன்’ என்றல்லவா பழனிசாமி சொல்லி இருக்க வேண்டும். அதைச் சொல்லவில்லை பழனிசாமி. ‘கனகராஜ், ஜெயலலிதாவின் கார் டிரைவர் அல்ல, சசிகலாவின் டிரைவர்தான்’ என்று விளக்கம் அளித்துள்ளார். கனகராஜ், யார் காரை ஓட்டினார் என்பதல்ல பிரச்சினை.

“கனகராஜை, ஜெயலலிதாவின் கார் டிரைவர் என இனி யாரும் சொல்லக் கூடாது. அவர் சசிகலாவுக்கு கார் டிரைவராக இருந்தவர். கனகராஜை, ஜெயலலிதாவின் கார் டிரைவர் என்று இனி யாராவது சொன்னால் நீதிமன்றத்தில் வழக்கு தொடர்வோம். கொடநாடு பற்றி யாரும் பேசக் கூடாது. அந்த வழக்கு நீதிமன்றத்தில் இருக்கிறது” இதுதான் கடந்த 25 ஆம் தேதி சேலத்தில் வைத்து பழனிசாமி கொடுத்த பேட்டி ஆகும். கனகராஜ், யாருக்கு கார் டிரைவராக இருந்தார் என்பதல்ல பிரச்சினை. கனகராஜை ஏவியது யார் என்பதுதான் கேள்வி.

* கொடநாடு பங்களாவில் கொலை, கொள்ளை நடந்தது 2017 ஏப்ரல் 23 ஆம் தேதி. அப்போது முதலமைச்சராக இருந்தவர் பழனிசாமி. அன்றைய தினமே ஓம்பகதூர் என்ற காவலாளி கொலை செய்யப்பட்டார்.

* அடுத்த ஐந்தாவது நாள் அதாவது ஏப்ரல் 28 ஆம் தேதி ஆத்தூர் அருகே உள்ள முல்லைவாடி சந்தனகிரி புறவழிச்சாலை தென்னங்குடி பாளையம் என்ற இடத்தில் மர்மமான முறையில் கனகராஜ் இறந்து கிடந்தார். இருசக்கர வாகனத்தில் சென்ற கனகராஜ் மீது கார் மோதியதாக அ.தி.மு.க. ஆட்சியில் வழக்கு பதியப்பட்டது. ‘இது விபத்து அல்ல, என் சகோதரர் மரணத்தில் மர்மம் உள்ளது’ என்று கனகராஜின் சகோதரர் தனபால் அன்று முதல் சொல்லி வருகிறார்.

* கனகராஜ் சொல்லி இந்தச் சம்பவத்தைச் செய்த சயான் மீது இதே போல் மர்மமான கார் மோதுகிறது. அதில் சம்பவ இடத்திலேயே சயானின் மனைவியும், மகளும் மரணம் அடைகிறார்கள்.

* கொடநாடு எஸ்டேட்டின் சி.பி.டி. வியை கையாளும் தினேஷ்குமார் என்பவர் மர்மமான முறையில் தற்கொலை செய்து கொள்கிறார்.

- இந்த வகையில் ஒரு கொள்ளை - ஒரு கொலை - மூன்று மர்ம மரணங்கள் - ஒரு தற்கொலை ஆகியவை நடந்த மர்மமான வழக்கு இது. பழனிசாமி ஆட்சி செய்தபோது தான் இது நடந்தது. அ.தி.மு.க. ஆட்சியில் சிலரை கைது செய்து கணக்குக் காட்டி முடிக்கப் பார்த்தார்கள். தி.மு.க. ஆட்சி மாறியதும், வழக்கின் விசாரணை உண்மையாக நடக்கத் தொடங்கியது.

குற்றம் சாட்டப்பட்டு கைதானவர்களே, “நாங்கள் இன்னும் சில உண்மைகளைச் சொல்ல வேண்டும்” என்று முன் வந்ததால் அந்த வழக்கு மீண்டும் நீதிமன்ற அலுவலியுடன் விசாரிக்கப்பட்டது. இந்த விசாரணையைத் தொடங்கியதும், பதற்றம் ஆனார் பழனிசாமி. 2021 ஆகஸ்ட் 18 ஆம் நாள் சட்டமன்றத்தில் கொந்தளித்தார். வெளிநடப்பு செய்தார். உடனடியாக ஆளுநரிடம் போய் மனு கொடுத்தார். ‘என்னைக் கைது செய்ய சதி’ என்று அலறினார். “கொடநாடு வழக்கை மீண்டும் விசாரிக்கக் கூடாது. சயன் வழக்கு முடியும் தருவாயில் உள்ளது. இதை மீண்டும் விசாரித்து வருகிறார்கள். இவர்கள் கேரளாவைச் சேர்ந்தவர்கள். சயன் வாக்குமூலத்தில் என்னையும் இணைத்துள்ளார்கள். மீண்டும் வழக்கை விசாரிக்கிறார்கள். பழிவாங்க இதை ஜோடிக்கிறார்கள்” என்று ஏதேதோ சொன்னார் பழனிசாமி.

ஒரு வழக்கை மீண்டும் விசாரிக்கக் கூடாது என்று சொல்ல இவர் யார்?

எந்த வழக்கையும் மேற்கொண்டு புலன் விசாரணையை காவல் துறை நடத்தலாம். மேல் புலன் விசாரணை (Further Investigation) என்பது குற்றவியல் விசாரணை நடைமுறை சட்டத்தின் 173(8) பிரிவின் படி நடத்தப்படுவது. அதன்படி குற்றப்பத்திரிக்கை தாக்கல் செய்த பின்னர் கூடுதல் தகவல் கிடைத்தால் அதை முறைப்படி விசாரணை செய்ய காவல் துறைக்கு உரிமையும் கடமையும் உண்டு. அதன்படி தான் கொடநாடு வழக்கிலும் மேற்கொண்டு புலன் விசாரணை நடத்தப்படுகிறது.

சட்டப்படி தான் நடக்கிறது விசாரணை. அனைத்தும் சட்டப்படி விரைவில் நடக்கும்.

“விஸ்வகர்மா யோஜனா” என்ற பெயரில் ஒன்றிய அரசு கொண்டு வரும்

குலக்கல்வித் திட்டத்தை எதிர்த்து செப்டம்பர் 6ஆம் தேதி சென்னையில் மாபெரும் மக்கள் திரள் கண்டன ஆர்ப்பாட்டம்!

திராவிடர் கழகம் நடத்திய அனைத்துக் கட்சிக் கூட்டத்தில் தீர்மானம்!

சென்னை, ஆக. 31-

“ வி ஸ் வ க ர் ம யோஜனா” என்ற பெயரில் பரம்பரைப் பரம்பரையாக செய்து வந்த ஜாதித் தொழிலை ஊக்குவிக்கும் வர்ணாசிரம குலக்கல்வி திட்டத்தை ஒன்றிய பி.ஜே.பி அரசு கொண்டு வந்துள்ளது. 18 வயது நிரம்பியவர்கள் விண்ணப்பிக்கலாம் என்பது அப்பன் தொழிலை மகன் செய்வதற்கான சூழ்ச்சியாகும் மேற்படிப்பைத் தடுப்பதும் ஆகும்.

இதனைக் கண்டிக்கும் வகையிலும், எதிர்க்கும் வகையிலும் வரும் செப்டம்பர் 6ஆம் தேதி சென்னையில் அனைத்துக் கட்சித் தலைவர்களும் பங்கேற்கும் மாபெரும் மக்கள் திரள் கண்டன ஆர்ப்பாட்டத்தை நடத்துவது என்று திராவிடர் கழகம் சென்னை பெரியார் திடலில் நேற்று முன்தினம் (29.8.2023) கூட்டிய அனைத்துக் கட்சிக் கூட்டத்தில் தீர்மானிக் கப் பட்டது.

தீர்மானம் வருமாறு :-

குலக்கல்வித் திட்டத்தின் மறுவடிவமான ‘விஸ்வகர்மா யோஜனா’ என்ற ஒன்றிய அரசின் கீழ் திட்டத்தைக் கண்டித்து நேற்று முன்தினம் (29.08.2023) சென்னை பெரியார் திடலில் நடைபெற்ற அனைத்துக் கட்சிக் கூட்டத்தில் நிறைவேற்றப்பட்ட தீர்மானம்:

‘ வி ஸ் வ க ர் ம யோஜனா’ என்ற ஒன்றிய அரசின் திட்டமும், அதில் அடங்கியுள்ள குலத் தொழில் பக்கம் இளைஞர்களை ஈர்க்கும் சூழ்ச்சியும் பி.ஜே.பி. தலைமை விலான ஒன்றிய தேசிய ஜனநாயகக் கூட்டணி அரசு, அண்மையில் ‘விஸ்வகர்மா யோஜனா’ என்ற ஒரு திட்டத்தை அறிவித்துள்ளது.

இந்தியப் பிரதமர் நரேந்திர மோடி அவர்களும் சுதந்திர தினக் கொடியேற்று நிகழ்ச்சியிலும் 15.08.2023 இத்திட்டத்தை அறிவித்துள்ளார். செருப்பு தைப்பவர்



சென்னை பெரியார் திடலில் நேற்று முன்தினம் (29.08.2023) திராவிடர் கழகம் சார்பில் நடத்தப்பட்ட அனைத்துக் கட்சிக் கூட்டத்தில் பங்கேற்ற தலைவர்கள்.

உட்பட பரம்பரை பரம்பரையாக 18 வகையான ஜாதித் தொழில்களைச் செய்பவர்களுக்கு ஊக்கம் அளிப்பதாகக் கூறி ரூபாய் 13 ஆயிரம் கோடியை ஒன்றிய அரசு ஒதுக்கியுள்ளது. (ஜாதிப் பட்டியல் இணைக்கப்பட்டுள்ளது) ‘குரு சிஷ்யப் பரம்பரை’ என்றும் வெளிப்படையாகவே கூறப்பட்டுள்ளது. இந்த நிதியைப் பெறுவதற்கு குறைந்த பட்ச வயது 18 என்றும் ஒன்றிய அரசு அறிவித்துள்ளது. இதன் பின்னணியில் இருப்பது 18 வயது அடைந்த பிள்ளைகளை மேற்கொண்டு கல்லூரியில் படிக்கவிடாமல் பரம்பரை ஜாதித் தொழிலையே செய்யத்தவரும்கு, குலத் தொழிலை மேலோங்கச் செய்யும் திட்டமிட்ட சூழ்ச்சியாகும்.

இது 1952-1954இல் சென்னை மாநில முதலமைச்சராக இருந்த ராஜகோபாலாச்சாரியார் கொண்டு வந்த குலக்கல்வித் திட்டத்தின் மறுபடிவமாகக் கல்வி உரிமை மறுக்கப்பட்ட பிள்ளைகள் கல்வி உரிமை மறுக்கப்பட்ட மக்கள், தப்பித் தவறி கல்லூரியில் அடியெடுத்து மேற்படிப்பு படிக்க முன் வந்திருக்கும் இந்தக் காலகட்டத்தில் இதனை முறியடிக்கும் சூழ்ச்சிப் பொறிதான் ஒன்றிய பா.ஜ.க. அரசின் ‘விஸ்வகர்மா யோஜனா’ என்பதை எடுத்துக்காட்டி இக்கூட்டம் இந்தக்

குலக்கல்வித் திட்டத்தை எதிர்த்திருக்கிறது.

பரம்பரை பரம்பரையாக ஜாதி தொழிலையே செய்ய வேண்டும் என்று பிள்ளைகளின் கல்விக்கண்ணைக் குத்தும் இந்தத் திட்டத்திற்குத் தமிழ்நாடு மட்டுமல்ல, இந்தியாவில் உள்ள அனைத்துத் தரப்பு மக்களும் கண்டனம் தெரிவிக்க வேண்டும் என்றும், எதிர்க்க முன்வர வேண்டும் என்றும் இக்கூட்டம் கேட்டுக்கொள்கிறது.

முதற்கூட்டமாக இந்தியாவிற்கே வழிகாட்டும் வகையில் குலக்கல்வித் திட்டத்தின் மறுவடிவமான விஸ்வகர்மா யோஜனா திட்டத்தை எதிர்த்து அனைத்து சமூக நீதிக் கொள்கை சார்ந்த கட்சிகளும் ஒருங்கிணைந்து மாபெரும் மக்கள் திரள் கண்டன ஆர்ப்பாட்டத்தை வரும் செப்டம்பர் 6ஆம் தேதி யன்று சென்னையில் நடத்துவது என்று தீர்மானிக்

கப்படுகிறது.

அனைத்துக் கட்சிக் கூட்டத்தில் கலந்து கொண்ட அமைப்புகளின் பிரதிநிதிகள்:

ஆசிரியர் கி. வீரமணி, தலைவர், திராவிடர் கழகம்

ஆ.ராசா எம்.பி., துணைப் பொதுச்செயலாளர், தி.மு.க.

கே.எஸ்.அழகிரி, தலைவர், தமிழ்நாடு காங்கிரஸ் கமிட்டி

தொடர்.திருமாவளவன் எம்.பி., தலைவர், விடுதலைச் சிறுத்தைகள் கட்சி கே.எம்.காதர் மொகிதீன், தேசியத் தலைவர், இந்திய யூனியன் முஸ்லீம் லீக்.

மு. வீரபாண்டியன், மாநிலத் துணைச்செயலாளர், இந்திய கம்யூனிஸ்ட் கட்சி

ஆ. வந்தியத் தேவன், அமைப்புச் செயலாளர், ம.தி.மு.க.

க.கனகராஜ், மாநில செயற்குழு உறுப்பினர் சி.பி.அய்.எம்.

ப.அப்துல் சமது எம். எல்.ஏ., பொதுச் செயலாளர், மனித நேய மக்கள் கட்சி

பேராசிரியர் சுப.வீரபாண்டியன், பொதுச்செயலாளர் திராவிட இயக்கத் தமிழர் பேரவை

பொன்.குமார், தலைவர், தமிழ்நாடு விவசாயிகள் தொழிலாளர்கள் கட்சி

கோ.கருணாநிதி, அகில இந்திய பிற்படுத்தப்பட்ட ஊழியர் நலச்சங்கங்களின் கூட்டமைப்பு

பு.பா.பிரின்ஸ் கஜேந்திராபு, பொதுச்செயலாளர், பொதுப்பள்ளிக்காை மாநில மேடை

துணைத் தலைவர் கவிஞர் கலி பூங்குன்றன், பொதுச் செயலாளர் வீ.அன்புராஜ், பொருளாளர் வீ.குமரேசன், பிரச்சாரச் செயலாளர் வழக்குரைஞர் அ.அருள்மொழி, துணைப் பொதுச் செயலாளர் பொறியாளர் ச.இன் பக்கனி மற்றும் அனைத்துக் கட்சிகளின் பொறுப்பாளர்கள் பலரும் பங்கேற்றனர்.

முதலமைச்சரின் காலை உணவுத் திட்டம்!

தமிழ்நாடு அரசுக்கு திருவாரூர் மாவட்ட கூட்டத்தில் பாராட்டு தீர்மானம்!

திருவாரூர், ஆக 31- தமிழ்நாடு முழுவதும் அனைத்து அரசு தொடக்கப் பள்ளிகளிலும் காலை உணவுத் திட்டத்தை, திருக்குவளையில் தொடங்கி வைத்து, இந்திய வரலாற்றில் நங்காத இடத்தை பெற்றிருக்கும் தமிழ்நாடு முதல்வருக்கு பாராட்டும் நன்றியும் தெரிவித்து தலையாங்கலம் ஜி.பாலு தலைமையில் நடைபெற்ற திருவாரூர் மாவட்ட ஊராட்சி கூட்டத்தில் தீர்மானம் நிறைவேற்றப்பட்டது.

திருவாரூர் மாவட்ட ஊராட்சி க் கூட்டம் மாவட்ட ஊராட்சி தலைவர் தலையாங்கலம் ஜி.பாலு தலைமையில் நடைபெற்றது. துணைத்தலைவர் சேகர் கலியபெருமாள், செயலாளர் சந்தானம் ஆகியோர் முன்னிலை ஏற்றனர். கூட்டத்தில் தமிழ்நாடு அரசின் முதல்வரின் வழிகாட்டுதல்களின்படி மாவட்டம் முழுவதும் நடைபெற்ற மாவட்ட ஊராட்சி பணி களும், நடைபெற இருக்கிற

பணிகளும் குறித்து விவாதிக்கப்பட்டது. கூட்டத்தில் தமிழ்நாடு அரசின் திராவிட நாயகர் முதல்வர் அவர்களின் சீரிய திட்டங்களால் இந்திய அளவில் முன்னிலை அடைந்திருக்கும் நமது தமிழ்நாடு, பள்ளிக்கூடத்தைகளின் கல்வியை மேம்படுத்தும் வகையில் தொலைநோக்குப்பார்வையுடன் கொண்டுவந்திருக்கும் காலை உணவுத் திட்டத்தை, மண்ணின் மைந்தர் முத்தமிழ் அறிஞர் கலைஞர் அவர்களின் பிறந்த ஊரான திருக்குவளையில், அவர் படித்த பள்ளியில் தொடங்கி வைத்திருக்கும் கழக தலைவர் தமிழ்நாடு முதல்வர் தளபதி அவர்களுக்கு திருவாரூர் மாவட்ட ஊராட்சியின் சார்பில் நன்றியையும் பாராட்டையும் தெரிவித்துக் கொள்வது, முதல்வரின் திட்டங்களின் பலன்களை காலம் தாழ்த்தாமல் மக்களுக்கு கொண்டு சேர்க்க ஆயுறாது பாடுபடுவது உள்ளிட்ட பல்வேறு தீர்மானங்கள் நிறைவேற்றப்பட்டன.

காவிரியில் 6,398 கன அடி நீர் திறப்பு!

பெங்களூரு, ஆக.31- கர்நாடக அணைகளில் இருந்து காவிரியில் திறக்கப்படும் தண்ணீரின் அளவு அதிகரிக்கப்பட்டுள்ளது. இரு அணைகளில் இருந்து 4,293 கன அடி தண்ணீர் வெளியேற்றப்பட்டு வந்த நிலையில் நேற்று தண்ணீர் திறப்பு 6,398 கன அடியாக

அதிகரிக்கப்பட்டுள்ளது. கே.ஆர்.எஸ் அணையில் இருந்து 4,398 கன அடியும் கடனி அணையிலிருந்து 2,000 கன அடி நீரும் காவிரியில் திறந்து விடப்பட்டு வருகிறது. நிலவரப்படி வெளியேற்றப்படும் நீரின் அளவு 6,398 கன அடியாக உயர்ந்துள்ளது.



முதலமைச்சர் அவர்களின் ஆணைக்கிணங்க விக்கிரவாண்டி சட்டமன்ற தொகுதி, காணை ஊராட்சி ஒன்றியம், காவிரியனூர் ஊராட்சியில், அனைத்து கிராம அண்ணா மறுமலர்ச்சி திட்டம் ரூ.12.61 கட்டப்பட்ட புதிய அங்கனவாடி மையத்தை உயர்கல்வித்துறை அமைச்சர் முனைவர் க.பொன்முடி திறந்து வைத்து குழந்தைகளுடன் அன்பை பரிமாறிக் கொண்டனர். மாவட்ட ஆட்சியர் பாக்டர் சி.பழனி, விழுப்புரம் தெற்கு மாவட்டச் செயலாளர் நா.புகழேந்தி எம்.எல்.ஏ, சட்டமன்ற உறுப்பினர் பாக்டர் இரா.இலட்சுமணன், மாவட்ட ஊராட்சி குழுத் தலைவர் ம.ஜெயசுந்திரன், மாநில ஆதிதிராவிடர் நலக்குழு அனைச்செயலாளர் செ.புஷ்பராஜ், மாநில விவசாயத் தொழிலாளர் அணிச் செயலாளர் அன்னியூர் சிவா, ஒன்றிய குழுத் தலைவர் கலைச்செல்வி, ஒன்றியச் செயலாளர்கள் கல்பட்டு வி.இராஜா, மாவட்ட கவுன்சிலர் ஆர்.முருகன், ஆர்.பி.முருகன், மாவட்ட கவுன்சிலர் சிவக்குமார், ஒன்றிய குழு துணை தலைவர் வீராகவன், ஒன்றிய கவுன்சிலர் சேட்டு, ஊராட்சி மன்ற தலைவர் இளஞ்செழியன் மற்றும் ஒன்றிய கவுன்சிலர்கள், ஊராட்சி மன்ற தலைவர்கள், கழக நிர்வாகிகள் உடனிருந்தனர்.